

जिल्हा वार्षिक योजना (सर्वसाधारण) मधील
पुनर्विनियोजन व प्रत्यार्पण आदेशांबाबत.

महाराष्ट्र शासन
नियोजन विभाग

शासन परिपत्रक नियोजन विभाग क्र. डिएपी- १०१६/ प.क्र. ११७/ का. १४८१,

मंत्रालय, मुंबई. ४०० ०३२.

दि. २० जून, २०१६.

- वाचा:-** (१) उप-महालेखापाल, महालेखापाल, महाराष्ट्र राज्य यांचे कार्यालय, २ रा मजला, प्रतिष्ठा भवन, न्यु मरीन लाईन्स, १०१- महर्षि कर्वे मार्ग, मुंबई ४०० ००२ यांचे पत्र क्र. VLC/Reapp/ Surrender/2015-16/ 148, दि. २७ मे, २०१६.
- (१) शासन निर्णय, नियोजन विभाग, क्र. डिएपी- १०१५/ प्र.क्र. ७०/ का. १४८१, दि. २५ मार्च, २०१५.

परिपत्रक

प्रस्तावना :-

जिल्हा वार्षिक योजना (सर्वसाधारण) अंतर्गत विविध योजनांमध्ये उपलब्ध होणा-या बचतींचे निधीची जादा मागणी असलेल्या योजनांकडे पुनर्विनियोजन करण्यासंदर्भात सविस्तर मार्गदर्शक सूचना वरील संदर्भ क्र. (२) येथील शासन निर्णय, नियोजन विभाग, क्र. डिएपी- १०१५/ प्र.क्र. ७०/ का. १४८१, दि. २५ मार्च, २०१५ अन्वये निर्गमित करण्यात आल्या आहेत. त्यानुसार जिल्हा वार्षिक योजनेअंतर्गत बचतींचे पुनर्विनियोजन करताना त्या बाबत संबंधित जिल्ह्यांनी निर्गमित केलेल्या पुनर्विनियोजन आदेशांमध्ये विविध त्रुटी आढळून येत असल्यांचे महालेखापाल कार्यालयाने संदर्भ क्र. (१) येथील दि. २७ मे, २०१६ च्या पत्रान्वये शासनाच्या निदर्शनास आणले आहे. त्यामुळे या संदर्भात सविस्तर सूचना निर्गमित करण्याची बाब शासनाच्या विचाराधीन होती. त्यानुसार खालीलप्रमाणे सूचना निर्गमित करण्यात येत असून त्यांचे काटेकोरपणे पालन करण्यात यावे व भविष्यात जिल्हा वार्षिक योजनेअंतर्गत निर्गमित करण्यात येणा-या पुनर्विनियोजन व प्रत्यार्पण आदेशांमध्ये कोणतीही त्रुटी राहणार नाही याची दक्षता सर्व संबंधितांनी घ्यावी.

- (१) जिल्हा वार्षिक योजनेअंतर्गत विविध योजनांमधील उपलब्ध होणा-या बचतींचे अन्य योजनांवर पुनर्विनियोजन करण्यापूर्वी संबंधित योजनेच्या लेखाशिर्षावर मूळ तरतूद अथवा लाक्षणिक पुरक मागणी/ पुरक मागणीद्वारे इ. द्वारे तरतूद उपलब्ध असणे आवश्यक आहे. त्यानुसार तरतूद उपलब्ध केली नसल्यास त्या योजनेवर / लेखाशिर्षावर उपलब्ध बचतीचे पुनर्विनियोजन कोणत्याही परिस्थितीत करता येणार नाही.

(२) पुनर्विनियोजन आदेशात ज्या लेखाशिर्षातील बचत काढण्यात येत आहे तेथे (-) घट व ती बचत ज्या लेखाशिर्षावर पुनर्विनियोजनाने वाढवून देण्यात येत आहे तेथे (+) वाढ याचा स्वयंस्पष्ट तपशिल व त्याबाबतची कारणे नमूद करणे आवश्यक तथा बंधनकारक आहे व विविध योजनांच्या निधीत केलेली वाढ व घट यांची एकूण बेरीज जुळणे आवश्यक आहे. त्यासाठी पुनर्विनियोजन आदेशाचा नमुना सोबत जोडला आहे.

(३) भांडवली खर्चाच्या योजनांमधील बचतीचे पुनर्विनियोजन महसुली खर्चाच्या योजनांकडे करणे अनुज्ञेय नाही. सबब, भांडवली खर्चाच्या योजना व महसुली खर्चाच्या योजना यांचेबाबत स्वतंत्र पुनर्विनियोजन आदेश काढण्यात यावेत.

(४) तसेच जिल्हा वार्षिक योजनेतील निधीबाबत आर्थिक वर्ष अखेरीस प्रत्यार्पण आदेश काढताना ते स्वयंस्पष्ट असावेत.

(५) मार्च अखेरीस काढण्यात आलेल्या अंतिम सुधारीत तरतूद, पुनर्विनियोजन आदेश व निधी प्रत्यार्पण या तीन स्वतंत्र आदेशांच्या प्रती महालेखापाल कार्यालय व शासनास त्वरीत पाठविण्यात याव्यात व सदर प्रती त्यांचेकडे प्राप्त झाल्याची खातरजमा करण्यात यावी.

(६) निधी प्रत्यार्पण आदेश काढण्यापूर्वी महालेखापाल कार्यालयाशी जिल्हा वार्षिक योजनेच्या खर्चाचा ताळमेळ पूर्ण करून त्यानुसार प्रत्यार्पण आदेश काढण्यात यावेत. तसेच महालेखापाल कार्यालयात जिल्हा वार्षिक योजनेच्या खर्चाचा मासिक, त्रैमासिक व वार्षिक ताळमेळ कार्यालयातील खर्चाच्या नोंदवहीनुसार पूर्ण करण्यात यावा. या बाबत महसुली विभागातील उपायुक्त (नियोजन) यांनी जिल्हा नियोजन अधिकारी यांचेकडे वेळोवेळी पाठपुरावा करून आढावा घ्यावा.

३. हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०६२०१७४२५२०९१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(गो. पु. थत्ते)

कार्यासन अधिकारी, नियोजन विभाग.

प्रति,

(१) मा. राज्यपालांचे प्रधान सचिव, राजभवन, मलबार हिल, मुंबई.

(२) मा. मुख्यमंत्री यांचे प्रधान सचिव, मुख्यमंत्री यांचे सचिवालय, मंत्रालय, मुंबई. ३२

- (३) मा. मंत्री (नियोजन) यांचे खाजगी सचिव, , मंत्रालय, मुंबई. ३२.
- (४) सर्व मा. मंत्री/मा. राज्यमंत्री यांचे खाजगी सचिव.
- (५) मा. मुख्य सचिव, महाराष्ट्र राज्य, मंत्रालय, मुंबई. ३२.
- (६) सर्व अपर मुख्य सचिव/ प्रधान सचिव/ सचिव, सर्व मंत्रालयीन विभाग, मंत्रालय, मुंबई.- ३२.
- (७) सर्व विभागीय आयुक्त,
- (८) महालेखापाल, महाराष्ट्र १-२, (लेखा व अनुज्ञेयता/ लेखापरिक्षा), मुंबई/ नागपूर.
- (९) जिल्हाधिकारी तथा सदस्य सचिव (सर्व), जिल्हा नियोजन समिती (सर्व जिल्हे)
- (१०) संचालक, अर्थ व सांख्यिकी संचालनालय, मुंबई.
- (११) सर्व सह/ उपसचिव , नियोजन विभाग, मंत्रालय, मुंबई. ३२.
- (१२) सर्व उपायुक्त (नियोजन), विभागीय आयुक्त कार्यालये.
- (१३) सर्व मुख्य कार्यकारी अधिकारी, जिल्हा परिषद (सर्व)
- (१४) जिल्हा नियोजन अधिकारी (सर्व), जिल्हा नियोजन समिती (सर्व जिल्हे)
- (१५) कक्ष अधिकारी, का. १४८१- अ, नियोजन विभाग, मंत्रालय, मुंबई. ३२.
- (१६) निवड नस्ती, क. १४८१, नियोजन विभाग, मंत्रालय, मुंबई.

नमुना पुनर्विनियोजन आदेश

जिल्हा वार्षिक योजना (सर्वसाधारण) मागणी क्र. , जिल्हा- , (रु. हजारात)					
अनु.क्र.	तपशिलवार लेखाशिर्ष	एकूण मंजूर तरतूद	वाढ (+) / घट (-)	सुधारीत तरतूद	पुनर्विनियोजनाची (वाढ (+) / घट (-)) कारणे
१	मुख्यलेखाशिर्ष, (अ)		(+)		
२	मुख्यलेखाशिर्ष, (ब)		(-)		